

Il-Huttafa

Il-magazin ta' Klabb Huttaf



daqquqa
tat-toppu





Hej Hbieb...

Ritratt ta' Aron Tanti

Kultant jiġu nies ir-riserva naturali ta' l-Ghadira u jaħsbu li se jaraw il-kukkudrilli u l-hippopotami! Meta ngħidilhom: "Sorry xbin, dawn l-annimali f'Malta

m'għandniex!", jagħtuni harsa diżappuntata. Forsi jkunu hasbu li riserva naturali hija bħal żu fejn aħna npoġġu l-annimali selvaġġi biex jiġu n-nies jarawhom. Imma riserva naturali mhux hekk taħdem.

Riserva naturali hija biċċa art (jew baħar) li fiha tgħix flora u fauna interessanti. Jekk gvern ikun bil-għaqal u jimpurtah min-natura ta' pajjiżu jiddeċiedi li dik il-biċċa art (jew baħar) iħarisha minn kull ħsara, indhil jew żvilupp li jista' jsirilha. Għalhekk jiddikjaraha riserva naturali halli hemmhekk issaltan in-natura fil-paċi u bla tfixkil.

L-Ghadira saret riserva naturali mhux biex nibdluha f'żu bl-annimali maqfulin. Lanqas xejn! L-Ghadira saret riserva naturali biex insalvaw żewġ tipi ta' ambjent rari li jeżisti hemmhekk: (a) għadira mielha li fis-sajf ma tinxifx u (2) l-ambjent mielha ta' madwar l-għadira, li bl-Ingliż jgħidulu *saltmarsh*.

Il-BirdLife tiehu ħsieb l-Ghadira biex hadd ma jagħmlilha ħsara. F'ħafna mir-riserva, lin-natura nħalluha tagħmel li trid, u l-flora tas-*saltmarsh* tikber hemm bir-rimi. Il-fawna wkoll titfaċċa weħidha: rettili u insetti u mammiferi Maltin jiġu weħidhom u jgħixu hemm fil-paċi.

Barra minn dawn, eluf ta' għasafar iżuru matul is-sena, ħafna minnhom ikunu ġejjin mill-Afrika jew mill-Ewropa u jieqfu hemm jistrieħu: min jgħaddi lejli u l-għada jitlaq, min jgħaddi ftit granet, min jgħaddi x-xitwa u anke jkun hemm min jithajjar ibejjet, bħalma tagħmel il-monakella.

U bħall-Ghadira, il-BirdLife tiehu ħsieb ukoll l-Is-Simar, riserva naturali oħra li salvajna fix-Xemxija. U kif taraw iehor ġdid għadu kemm beda jbejjet f'Is-Simar.

Issa la jibda jbejjet il-hippopotamu ngħidulkom :) :)

Victor
Victor Falzon
L-Editor



Jekk tara **daqquqa tat-toppu** (hoopoe *Upupa epops*) impossibli ma tagħrafhiex, b'dak it-toppu, dak il-munqar u dak ir-rix iswed u abjad. Ebda għasfur iehor ma jixbahha. Narawha fil-pases tar-rebbiegħa u tal-ħarifa. Min jaf, xi darba - meta nsolvu l-problema tal-kaċċa - forsi d-daqquqa tat-toppu tibda anke tbejjet f'pajjiżna.
Ritratt ta' Michael Sammut



Din il-ġmiel ta' pjanta hija t-**tengħud tas-siġra**. F'Malta għandna diversi speċi ta' tengħud imma din hija l-ikbar wahda. Jgħidulha tengħud tas-siġra għax kultant tikber qisha siġra żgħira, u fir-rebbiegħa ssir splużżjoni shiha ta' fjuri sofor, kif taraw fir-ritratti. Tikber fix-xagħri u kultant ikun hemm ħafna minnha.



F'Mejju l-fjuri tat-tengħud jibdeu jinxfu u jsiru frott biż-żerriegħa

X'għandna?

Editorjal	2
Aħbarijiet	3
X'għandna mid-dinja?	4
X'nista' nara tgħid?	5
Jahuuu!	5
Il-Maskot!	5
Kif marret il-Mixja iż-ŻEBBUĠA	6
Falko	7
Ambjenti: id-DEŻERT	8
Nilagħbu tikka	9
Dahħal membru	10
Dinja Wahda	10
Gallerija	11

Il-kumitat ta' Klabb Huttaf

Jason Aloisio • Matthew Borg Cardona
Desirée Falzon • Sylvia Falzon
Victor Falzon • Kathleen Mamo

kuntatt

indirizz
BirdLife Malta
57/28 Triq Abate Rigord
Ta' Xbiex XBX 1120
tel 21347644 / 21347645 / 21347646
imejl info@birdlifemalta.org
imejl tal-magażin il-huttafa@birdlifemalta.org
websajt www.birdlifemalta.org

Klabb Huttaf

Klabb Huttaf huwa t-taqsimha ta' BirdLife Malta għall-membri ta' taht it-18-il sena. Għall-membri tal-Klabb naghmlu harġiet fil-kampanja, żjarat f'riservi naturali, mixjiet, harġiet bil-lanċa, kampijiet u naghmlu wkoll xogħol ambjentali. Kull xaharejn noħorġu dan il-magażin *Il-Huttafa* li nibagħtuh lill-membri d-dar bil-posta. Bħalissa l-Klabb fil-hi xi 1000 membru. Shubija fi Klabb Huttaf hija €7 (Lm3) fis-sena.



© Publikazzjoni BirdLife Malta, April 2008
Disinn u produzzjoni Victor Falzon
Stampat għand Poulton's Print Shop

aħbarijiet

It-tiġieġa għandha l-flieles!



Denis Cachia

Mill-album tal-familja...



Wieħed mill-flieles...



Mal-Mamà (jew Papà!)



Hin l-ikel...



Tliet aħwa...

Sa l-aħhar ta' Mejju tistghu tmorru tarawhom nhar ta' Hadd f'Is-Simar

Ir-ritratti ta' l-album huma ta' Ray Galea

editorjal

X'hemm mal-faċċata?



il-Baikal għandu problema...

1637 metru fond! Haninal Immaginakk fuq Dingli Cliffs, u immaġina dak l-gholi għal seba' darbiet iktar għoli, u għandek il-fond ta' Lake Baikal!

Lake Baikal hija għadira kbira (315,000km² - mitt darba daqs il-Gżejjer Maltin) fil-qalba tas-Siberja. Hija wkoll l-iktar għadira fonda fid-dinja (sa 1637m). L-ilma tal-Baikal huwa kiesaħ hafna u l-wiċċ ta' l-ilma jagħmel hafna xhur iffrizat. Fil-Baikal jgħixu xi 2500 speċi ta' flora u fauna, inkluż hafna hut. Il-biċċa l-kbira (xi 80%) ta' dawn l-annimali u pjanti huma

endemiċi, jiġifieri jgħixu hemmhekk biss u mkien iktar fid-dinja.

Imma llum il-Baikal għandu problema serja: minhabba l-global warming l-ilma qiegħed jishon. Fir-rebbiegħa s-silġ qed jinħall iktar kmien u fil-harifa qed idum iktar biex jiffriza. Dan jaffettwa hafna l-hajja ta' go l-għadira. Ix-xjenzati huma mwerwrin li ma jdumx ma jkun hemm dižastru shiħ fil-biodiversità ta' Lake Baikal.

Fil-Baikal tgħix in-nerpa, l-unika foka ta' l-ilma helu li teżisti fid-dinja. In-nerpa hija endemika għal din l-għadira - jekk tispicċa minn hemm, tispicċa mid-dinja!



Ritratt ta' Lake Baikal mis-satellita. Il-Baikal tant hu fond li jesa fih 20% ta' l-ilma helu kollu tad-dinja!

Hadd ma jaf kif in-nerpa waslet l-Lake Baikal, għax din l-għadira qiegħda 1400km bogħod mill-egreb baħar. Li hu żgur li din il-foka ilha tgħix hemm miljuni tas-snin. In-nerpa jgħidulha wkoll Baikal Seal.



Il-problema ta' l-avultuni fl-Indja għadha ma ssolvietx, u dawn l-ghasafar enormi daqt jisparixxu.

Xi snin ilu l-avultuni fl-Indja bdew jonqsu b'rata tal-biza'. Sabu li kienu qed jieklu laħam ta' baqar mejtin li kellhom fihom medicina li kienet qed toqtol l-avultuni. L-użu ta' dil-medicina suppost twaqqaf u flokha ntużat medicina oħra.

Imma mid-dehra l-problema għadha hemm għax l-avultuni għadhom qed jonqsu. Mill-1992 'l hawn, l-oriental white-backed vulture (ritratt) naqas b'99.9%, jiġifieri minn kull 1000 baqa' biss wieħed! Naqsu wkoll hafna l-long-billed vulture u s-slender-billed vulture.

Iktar annimali godda...

Tim ta' 26 xjenzati mill-għaqda Conservation International għamlu spedizzjoni ta' erba' ġimgħat f'roqgħa tal-Brazil jisimha Cerra Geral do Tocantins biex jistudjaw in-natura t'hemmhekk. Kemm damu hemmhekk sabu total ta' 440 speċi ta' vertebrati, li 14 minnhom jidhru li huma godda għax-xjenza! Dawn jinkludu tmien hutiet, tliet rettili (waħda minnhom tip ta' legless lizard - ritratt), amfibju (tip ta' horned toad - ritratt), mammiferu u għasfur (tip ta' wudpeker nanu).




horned toad



legless lizard

X'nista' nara tghid?

Jason Aloisio jgħidilna fuq għasfur li nistghu naraw daż-żmien tas-sena...



(Ghasafar Madwarna p34)

ir-rozinjol

Dan l-għasfur jissema' hafna fi hrejef, legġendi u poeziji. Jekk tarah m'għandu xejn speċjali: għasfur żgħir, f'tit ikbar minn Tal-Bejt, kannella minn fuq, zaqqu bajdanija u denbu hamrani. Diffiċli ferm tarah għax iżomm mohbi go veġetazzjoni folta. U kieku stess tarah mhux se jimpressjonak. Imma meta jiftaħ jgħanni, trid u ma tridx ikollok tiegħaf tisimghu. Għax l-għanja tar-rozinjol hi fost l-isbaħ li tista' tisma'. Rikka, melodjuża u sabiħa wisq. Kull meta ninzerta wieħed jgħanni f'xi wied kmieni filgħodu, nibqa' nisimghu sakemm jieqaf.

Fil-bidu ta' April li għadda kellna xi granet fejn ġew numru mhux hażin ta' rozinjoli. Anke f'Ta' Qali kien hemm xi erbgha. U sakemm damu fostna stajna ngawdu l-għanja tagħhom. Ir-rozinjol huwa għasfur tal-passa, imma fl-1995 kien bejjet par fil-Buskett. Forsi xi darba jerga' jithajjar, ha jkompli jpaxxina bl-għanja tiegħu.



U żgur! Faċli għalikom tfaħru lir-rozinjol. Imma dak għax m'intomx fuq il-menu tiegħu!



SA#UUU!!

Fl-aħħar! Wara tant snin tiġġieled għalina, il-BirdLife għamlet rebħa kbira. Dis-sena l-kaċċaturi ma setghux jisparaw fuqna l-gamiam fir-rebbiegħa. Għall-inqas forsi issa jkollna ċans inrabbu familja fil-kwiet. Grazi BirdLife! Nisperaw li nibqghu hekk għal dejjem. Turrrr! Turrrr! Turrrr!

Anke ahna s-summien hlisna minn koċċ qtil u sparar dir-rebbiegħa. Għoġbitni l-idea! Tokk-pitokk! Tokk-pitokk!



il-maskot



X'tahseb, Captain America! Tlaqna' l-hemm jew?



Naqbel, Superman! Nahseb sibna kappell jigina!



Hawn, intom it-tnejn! Mhux billi taparsi libsin bhali bil-blu u bl-aħmar. Issa warrbuli min-nofs għax issa JIENA s-superhero hawnhekk. GHAX JIEN il-HUTTAFa!!

MIXJA



Fir-ritratt jidhru (mix-xellug) **Huttafa** (il-maskot ta' Klabb Huttaf), **Desirée Falzon** (kap tat-taqsima Edukazzjoni tal-BirdLife), **Kathleen Mamo** (kap ta' Klabb Huttaf), **Jacqueline Licari** (il-membri li i-iktar ġabret flus għall-Mixja), **Mark Marmarà** (mill-Bank of Valletta) u **Čikkurillu** (il-maskot tal-BOV Young Savers' Club). Warajhom hemm il-bużżeġa ta' Dinja Waħda!

Manja Schranz

Il-Mixja Maratona tat-30 Marzu 2008 kienet suċċess minn kull naħa li tħares lejha!

L-ewwelnett hargitilna ġurnata bnazzi bla hafna xemx li toqtluk u b'żiffa perfetta. It-tieni konna grupp sabih. Ġew jimxu **170 ruh** (+ 2 klieb!): membri, ġenituri, hbieb, studenti, għalliema, u voluntiera tal-BOV. Tfal li sabu sponsors kien hemm 64, u b'kollox dawn ġabru total ta' **€1376.82** (Lm590). Din kienet ġabra rekord minn kemm ilna nagħmlu dawn il-mixjiet, u nixtiequ ngħidu grazzi lilhom kollha (ara l-lista shiha isfel). Grazzi speċjali lil **Jacqueline Licari** li wehidha ġabret €172.00 (Lm73.82)! Waw! B'dawn il-flus l-BirdLife issa tixtri iktar apparat għar-riservi naturali tagħna.

Il-mixja marret harir. Għaddejna mid-Dwejra u minn Bingemma, miż-Żebbiegħ u minn San Martin, mill-Wied tal-Pwales u spicċajna fix-Xemxija hdejn is-Simar. Fl-aħħar tal-mixja kellna sorpriża. Minbarra r-riġali li tqassmu lil min ġabar il-flus, kien hemm ukoll xorb u frott għal kulhadd, u kellna wkoll logħba fejn kulhadd halla l-marka t'idu biż-żebgħa fuq karta kbira biex iwiegħed l-imħabba tiegħu lejn in-natura. Waqt din l-attività l-membri itaqgħu għall-ewwel darba ma' **Huttafa**, il-maskot tal-Klabb!

Grazzi kbira lil-Leaders kollha ta' Klabb Huttaf, li għenu qabel, waqt u wara l-mixja, lill-istaff tal-BirdLife li hadu hsieb l-attività ta' wara, lil sid il-kjosk li ġentilment tana x-xorb u l-frott, u lill-Education Partner tagħna l-Bank of Valletta. Iġri jasal Marzu iehor halli nerġgħu nagħmluha!

lista ta' tfal li ġabru flus għall-mixja

- Matthias Abela • Myron José Agius • Francesco Alexander • Daniel Aquilina • Joe Attard • Rachel Attard • Marzja Borg • Elsa Borg Saywell • Kathryn Bugeja • Roberto Buttigieg • Audrey Calleja • Simon Camenzuli • Thomas Camenzuli • Matthew Camilleri • Rebekkah Camilleri • Elisa Caruana • Faye Caruana • Mirea Caruana • Angela Cassar • Alexander Chetcuti • Joanne Ciantar • Rachel Ciappara • Ramon Cini • Mirjam Cremona • Janice Curmi • Maria Christina Curmi • Martina DeGabriele • Nicole DeGabriele • Christine Despott • Jade Doughty • Jean Michel Ellul • Michael Farrugia • Sean Farrugia • Sue Farrugia • Anthea Fenech • Ishmael Galea • Reece Hendrix Galea • Chanel Gatt • Maria Gauci • Nina Korkishchenko • Anja Kristensen • Majbritt Kristensen • Maria Laursel • Jacqueline Licari • Daniel Mallia • Michael Mercieca • Audrey Micallef • Melanie Micallef • Elsa Muscat • Matthew Nappa • Askya Pizzuto • Christine Pulis • Paul Saliba • Rachela Saliba • Maya Spiteri Dalli • Caroline Vassallo • Debbie Warrington • Suzie Warrington • Chayenne Xuereb • Hannah Xuereb • Chase Zahra Zammit • Charlene Pia Zammit • Christie Zammit • Mario Zammit



Manja Schranz

Minhabba hsara li kellna fil-kompjuter tliifa xi ritratti, fosthom ir-ritratt tal-grupp li hadna fil-bidu tal-mixja :(Ta' dan jiddispiacina hafna, u nwegħedukom li jekk il-hsara tissewwa, ir-ritratt tarawh fil-harga tal-Huttafa li jmiss.

iz-żebbuġa

OLIVE *Olea europaea*



Pittura fuq ważun antik li turi nies bil-bsaten iwaqqgħu ż-żebbuġ mis-siġra. Għad hawn pajjiżi llum li għadhom jiġbru ż-żebbuġ bl-istess mod!

Iż-żebbuġa meqjusa siġra **'indigena** tal-Gżejjer Maltin, għalkemm dan mhux magħruf fiċ-ċert. Hija indigena żgur għax-xtut tal-Lvant tal-Mediterran. Iż-żebbuġa tant hija tipika tal-Mediterran li meta nitkellmu fuq klima Mediterranja nirreferu għal klima fejn iż-żebbuġa tista' tikber barra! Dis-siġra hija felhana għal xi ffit nixfa, imma mhux iż-zejjed.

Hija tinstab fil-familja OLEACEAE li fiha nsibu żewġ siġriet ohra Maltin: il-FILLIERJA u l-FRAXXNU. Iż-żebbuġa hija waħda mill-iktar żewġ siġriet importanti fil-biedja tal-Mediterran (l-ohra hija d-dielja), u magħha hemm marbuta hafna l-istorja tal-bniedem, mill-qedem sal-lum. Fi Skorba (Mġarr, Malta) nstab fdal ta' saqaf magħmul minn injam taż-żebbuġ. Das-saqaf għandu mal-5000 sena!

L-aktar prodott importanti taż-żebbuġa huwa **ż-zejt**. Daż-zejt, magħsur miż-żebbuġ, jintuza ma' hafna ikel Mediterranju. Imma ż-zejt taż-żebbuġa kien jintuza wkoll bħala fjuwil. Qabel ma dahal l-elettriku, bil-lejl l-imsiebaħ kienu jinxtegħlu biż-zejt taż-żebbuġa. L-isem taż-Żejtun ġej mis-siġar li kieku jtkabbru għaž-zejt.

Prodott iehor taż-żebbuġa huwa **ż-żebbuġ tal-mejda**, li jittiekkel wara li jkun thalla fis-salmura. Jeżistu mijiet ta' varjetajiet ta' żebbuġ u Malta wkoll għandha l-varjetà tagħha: dik tal-Bidni. Prodotti ohrajn taż-żebbuġa huma **l-ingwenti mediċinali** u **l-injam**. L-injam taż-żebbuġa huwa iebes hafna u jintuza għall-iskultura.

Iż-żebbuġa tgħix mijiet tas-snin. Fil-Bidnija hemm daqs 17-il siġra xjuh li għadhom minn żmien ir-Rumani Bizantini, jiġifieri għandhom xi 1400 sena! Huma l-aktar siġar antiki fil-gżejjer Maltin. Dan jurina wkoll li



żebbuġa xiha

Malta ilha hafna tiproduċi ż-zejt taż-żebbuġa. Illum dil-produzzjoni hadet spinta 'l quddiem bis-saħħa ta' l-Unjoni Ewropea.

Kif nafu lkoll, iż-żebbuġ ikollu l-għadma, li hija fil-fatt iż-zerriegħa. Fir-rebbiegħa (jiġifieri bħalissa) s-siġra taż-żebbuġ timtela fjuri żgħar, li wara jiddakkru u jsiru żebbuġ. Fil-harifa hafna għasafar tal-passa jieklu ż-żebbuġ, u bis-saħħa tagħhom tinfirex is-siġra. Fost dawn l-għasafar hemm l-isturnell li jiekol il-laħam ta' madwar l-għadma imma l-għadma stess jobzoqha, u fejn taqa' tista' tinbet u tikber f'siġra.

Iż-żebbuġa hija mharsa mill-ligi.

il-masġar **Charles F. Grech**



Frott nej...



...u frott misjur!

Aron Tanti

'indigena': minn dejjem kienet tikber f'dağ il-post

Victor Falzon

Victor Falzon

Hbieb Falkuni,

Min qal li l-kaċċa fir rebbiegħa ma tagħmilx effett fuq il-popolazzjoni ta' l-ghasafar?! Din ir-rebbiegħa (li fiha għall-ewwel darba l-kaċċa ma nfethitx) stajna

nosservaw numru ikbar ta' tjur differenti. Per eżempju jien fejn kont nobsor li qatt ha nara għexieren ta' gamiem deħlin minn fuq il-baħar u jistrieħu fis-siġar bla ma jinqatlu. Qisha holma li saret realtà! Però l-affarijiet mhux hawn jieqfu. Sfortunatament xorta għad hawn kaċċaturi li qed jipprattikaw kaċċa illegali. F'April il-BirdLife organizzat kamp li fih hađu sehem kemm barranin kif ukoll Maltin. F'dan il-kamp li dam kważi tliet ġimgħat saret sorveljanza xjentifika tal-passa ta' l-ghasafar, u l-partecipanti żammew għassa wkoll għal kaċċa jew insib illegali li jaraw, biex dan jirrappurtawh lill-ALE.

Wara 46 sena ta' hidma (il-BirdLife twaqqfet fl-1962), nistgħu ngħidu li għamilna pass importanti 'l quddiem. Imma biex niżguraw li ma jibqax ikun hawn kaċċa illegali rridu nibqgħu nahdmu biex ma mmorrux passi lura.

U dan ma jistax issir jekk mhux bl-għajjnuna u s-sapport tagħkom il-membri wkoll!

Matthew

Matthew Borg Cardona



Attività

ROKNA FALKO




Ftit ffit Foresta 2000 ssir bosk Mediterranju li jkun habitat tajjeb għal flora u fauna li jhobbu s-siġar. Iktar ma ngħinuha, iktar dil-holma sseħħ malajr.

Ha mmoru nagħmlu xogħol hafif biex ngħinu fil-Foresta 2000.

Foresta 2000 hija medda kbira art taħt it-Torri l-Aħmar (hdejn l-Għadira) fejn, kif tafu, il-BirdLife qed tagħmel proġett ta' afforestazzjoni. S'issa thawlu ma' l-14,000 siġar u arbuxxelli hemmhekk, u dawn il-pjanti 'l quddiem ha jiffurmaw bosk Mediterranju, fejn l-ghasafar jistgħu jistrieħu waqt il-passa tagħhom. Wara li nahdmu, ha ninzlu fil-bajja ta' l-Għadira fil-qrib, fejn ha jkollna barbikju. Tinsewx iġġibu l-malja magħkom. Data u hin lil min iċempel.

Min jixtieq jiġi għandu jċempel lil Matthew fuq 99886811



Falko hija t-taqsimha żgħażaġh (13+) tal-BirdLife. Ko-ordinaturi Stefan Azzopardi u Matthew Borg Cardona

Wara snin tiktbilna dwar il-problemi ta' l-ambjent, Elisabeth issa ha tibdielna sensiela ġdida dwar l-ambjenti stess!

Kontu tafu li Antartika hija l-ikbar deżert tad-dinja?! Tiskantaw għax forsi dejjem immaginajtu li deżert bilfors irid ikun x'imkien b'ramel kullimkien, shana kbira u xi kaktus 'l hawn u 'l hemm. Imma mhux bilfors...

id-deżert

Elisabeth Conrad

X'inhu deżert?

Il-karattru ewlieni ta' deżert huwa n-nuqqas ta' xita. F'dan l-ambjent xita tagħmel f'it li xejn, u l-ffit li tagħmel tkun generalment f'halbiet qosra imma qawwija. Għalfejn ma tagħmilx xita f'dawn il-postijiet? Biex nifhemu, irridu nifhemu kif tifforma x-xita.

Ix-xita s-soltu tagħmel meta l-arja tishon, tespandi u titla' 'l fuq. Kif tilhaq ċertu għoli, l-arja tiksah u ma tkunx tista' żżomm l-ilma... u tagħmel ix-xita! Fejn dan ma jiġrix, ix-xita ma tagħmilx.

Kif jifforma?


- Id-deżerti jiffurmaw minhabba
- (a) atmosfera
- (b) muntanji
- (c) kurrenti keshin tal-baħar.

Nibdeu bl-atmosfera. F'postijiet fejn l-arja tkun taħt pressjoni għolja, din l-arja tibqa' fil-baxx, ma toghliex u għalhekk ma tagħmilx xita. Jekk tharsu lejna mappa tad-dinja taraw li d-deżerti jinsabu f'żewġ żoni ewlenin (Lat 20-30° N u Lat 20-30° S), li huma postijiet ta' pressjoni għolja.

Fit-tieni każ, l-arja tiltaqa' ma' muntanja, titla' 'l fuq u titlaq ix-xita kollha fuq il-muntanja. Sa ma tasal fuq l-art ta' wara l-muntanja, l-arja ma jkunx fadliha ilma, u għalhekk dawn il-postijiet isiru deżert. L-Atacama huwa eżempju ta' dat-tip ta' deżert. Hemmhekk l-arja tkun għadid minn fuq il-muntanji Andes u ix-xita tkun diġà niżlet kollha.


Fit-tielet każ, il-kurrenti kiesha tal-baħar ikesshu l-arja, li mbagħad titlaq ix-xita kollha... fuq il-baħar stess! Sa ma l-arja tasal fuq l-art, tkun niexfa, u għalhekk fix-xtut ta' xi kontinenti nsibu wkoll id-deżert, per eżempju n-Namib fin-Namibia.

Fejn huma d-deżerti tad-dinja?



- | | | | |
|---------------|--------------|-----------------|-------------------|
| 1 Great Basin | 6 Patagonian | 11 Kalahri | 16 Gobi |
| 2 Mohave | 7 Sahara | 12 Rub Al Khali | 17 Thar |
| 3 Sonoran | 8 Nubian | 13 Garagum | 18 Great Sandy |
| 4 Sechura | 9 Denakil | 14 Qyzylqum | 19 Great Victoria |
| 5 Atacama | 10 Namib | 15 Takla Makan | 20 Antartika |

Il-muntanji huma waħda mill-kawżi tad-deżert.




Victor Falzon

L-ambjent fiżiku tad-deżert ivarja immens. Hemm deżerti keshin u deżerti shan. Dawn kollha bil-karattru partikolari tagħhom. F'deżerti shan it-temperaturi jvarjaw hafna, minn shana kbira għal keshha kbira.

Id-deżerti kollha huma ambjenti b'kundizzjonijiet estremi, però nagħmlu żball jekk nahsbu li ma fihomx varjetà ta' hajja. Id-deżerti għandhom flora u fauna speċjali u adattata għal dawn l-ambjenti uniċi.

Però dwar il-hajja tad-deżert nitkellmu fil-harġa li jmiss...

L-Atacama huwa l-aktar post niexef fid-dinja. Xjenzati jahsbu li f'xi nħawi ta' l-Atacama qatt m'għamlet qatra xita!



merlinlibrary
the name in publishing and bookselling since 1964


An unbelievable range of books to suit all tastes at the best prices

www.merlinlibrary.com
mail@merlinlibrary.com

merlinlibrary

Mountbatten Str. Blata l-Bajda HMR 1575

T: 21 234438
21 221205
F: 21 221135



Nilaghbu tikka

ma' Janet u Amy Gerardi

A	B	C	D	E	F	G	H	I	J	K	L		
8													
M	N	O	P	Q	R	S	T	U	V	W	X	Y	Z
3					1								

Solvi t-tisliba.
Il-kliem kollu ghandu x'jaqsam mal-Mixja Maratona li ghamilna f'Marzu.

Kull numru jfisser ittra differenti. Biex nghinukom kxifnielkom tieta!

						11	8	A	10	10	27	22			1	8	17	8	14		
	16					19				13		3		14			18				
	21					20	26	3	20	21	28	8		1			25		9		
	18				16	19				26		1		2			26		21		
	28				13	19				16			3				3		12		
15	8	22	22	8		26		17	27	6	17	21	26	6		17		3	12		
				13		28		25		20		19			3	21	20	28	8	27	
22		3	25	8		1				21			10		8					1	
8			5			8				19					1			15		21	
4				16				17		1	21	22	26	1	7	8			26	19	
5	27	14	14	8	11	8				21			28				14		15	19	
14						6	26	17	17	21	26	4	5		2		10	8	1	22	27
8								18				5							18		21
1	26	17	17	21	26	4	5	8			22	8	18		M	8	1	14	21	18	

Tixtieq tghinna nkabbru l-Klabb?

Ghal kull membru gdid li inti ddaħhal, ahna nibaghtulek

5 pitazzi tal-BirdLife!

1. Hajjar lil shabek u lil hutek jidhlu fi Klabb Huttaf.
2. Ikteb id-dettalji tagħhom fuq kopja tal-formola t'hawn taht.
3. Imla isfel nett id-dettalji tieghek stess.
4. Ibaghtilna kollox, flimkien mal-mizata €7 (Lm3.00)

L-indirizz tagħna huwa **BirdLife Malta 57/28 Triq Abate Rigord, Ta' Xbiex XBX 1120**
Tibghatx flus bil-posta, imma cekkk pagabbli lil BirdLife Malta

Għażiż Klabb, jiena daħhalt membru gdid. Dawn huma d-dettalji tiegħu/tagħha:

isem u kunjom _____

indirizz _____

_____ postcode _____

data tat-twelid _____ telefon _____ imejl _____

skola _____

...u dawn huma d-dettalji tiegħi stess:

isem u kunjom _____

indirizz _____

_____ postcode _____

membership number _____ telefon _____ imejl _____

skola _____



titwila lejn

Dinja Wahda

Desirée Falzon



Qatt innutajtu li fil-kampanja l-hitan mhumiex bħall-hitan tad-djar? Qed nghid ghal dawk iċ-ċnut ta' bejn l-ghelieqi jew mal-mogħdijiet, dawk li jghidulhom hitan tas-sejjeħ.

Did-darba se niffukaw fuq il-hitan tas-sejjeħ permezz ta' Attività 26 li jisimha **The Wall**. Ghaliex fil-kampanja l-bdiewa jibnu hitan tas-sejjeħ u mhux hitan bil-kantun u l-briks?

Il-hajt tas-sejjeħ jinbena bil-gebel tal-gagazza. Dal-gebel ikun kollu hofor u ma jkunx maqtugh bil-ġnub dritti. Allura meta jibnu bih, il-gebliet ma joqogħdux puliti puliti hdejn xulxin. Imma taħsbux li dan xi żball jew li l-bidwi qed jipprova jehles bil-hafif. Anzi hajt tas-sejjeħ irid hafna iktar sengħa biex jinbena, għax meta jibnuh jużawx tikħil imma kull gebla jridu jsibulha post eżatt qisha *jigsaw puzzle*!

Hajt tas-sejjeħ għandu użu mhux biss għall-bidwi, imma huwa wkoll habitat tajeb għal hafna annimali żgħar, fosthom insetti u rettili. F'din l-attività intom toħorgu fil-kampanja ma' l-ghalliema tagħkom u tagħtu harsa mill-viċin lejn wiehed minn dawn il-hitan tas-sejjeħ: tkejlu, tosservaw, tpingu, tfitxu eċċ. Insomma ma nghidilkomx iktar hlief: qisu li tghidu lill-ghalliema biex Attività 26 ma taqbzuhieħ, halli toħorgu tiskopru kemm huwa interessanti hajt tas-sejjeħ!

Jekk il-klassi tagħkom għadha m'ghamlitx attivitajiet Dinja Wahda, hajru lill-ghalliema biex intom ukoll tagħmlu attivitajiet mill-Action Guide li qassamna fl-iskejjeħ. Tghinu lill-ambjent waqt li titghallmu dwaru.




Dinja Wahda hija kampanja edukattiva li qed titmexxa fl-iskejjeħ primarji minn BirdLife Malta flimkien ma' Bank of Valletta Ltd, il-partner tagħha fl-edukazzjoni.




gallerija

Ibaghtulna tpingijiet jew ritratti naturali tagħkom halli ngibuhom f'*Il-Huttafa*.

Tibaghtux ta' annimali domestiċi.




daqquqa tat-toppu
Kevin Farrugia 10



russett griz
Celine Abela 8



baghdan ahmar
Nicholas Galea 14




huttafa Nathaniel Calleja Gera 6



bufula passajra
Ayrton Hayman 10

bufula sewda
Brian Birmingham 11



pitiross
David Vella 9



rozinjol
Omar Aglus 11

Bank of Valletta



BOV
YOUNG
SAVERS
A C C O U N T




Mid-djarju kulturali ta' Čikkurillu

Hello hbieb!! Kif intom? Illum ser nergghu nitkellmu fuq l-ambjent naturali ta' madwarna. Min minnkom ma jhobbx imur passiġgata fil-kampanja, speċjalment f'dawn iż-żminijiet?

Imma, bhal kull haġa oħra, trid tiehu hsiebha u tibza' għaliha biex tkun tista' tibqa' tgawdiha. Għaldaqstant, il-Bank of Valletta nieda skema ġdida biex isebbah l-ambjent. Permezz ta' din il-kampanja, il-Bank qed jaħdem flimkien mal-kunsilli lokali u mal-Gvern Ċentrali, biex inhawwlu hamsin siġra f'kull belt u raħal madwar Malta u Għawdex. Infatti l-BOV qed jippjana li jhawwel ta' l-inqas 3,000 siġra mifruxa madwar il-gżejjer. Din il-kampanja bdiet fi Ġnien is-6 t'Awissu ġewwa l-Marsa.

Huma l-impjegati tal-fergħa tal-Bank stess li jhawwlu s-siġar fil-lokalità. Huma jkunu akkompanjati mill-Maniġer tagħhom, flimkien mas-Sindku u rappreżentanti oħra tal-kunsill. Jien ġieli mort magħhom tafux, għax vera niehu gost inhawwel xi siġra. F'uħud mill-postijiet, ġew ukoll xi tfal ta' l-iskola jarawna, u għamlu xi proġetti vera sbieħ fuq din it-tema.

Illum ser inhallikom hawn ...sahha hbieb!



BOV

Bank of Valletta

Impenn lejn is-Suċċess tiegħek

www.bov.com 2131 2020

Mahrug mill Bank of Valletta p.l.c., 58 Triq Zakkarija, Valletta VLT 1.130 Malta